

Dakshinamurthy Varnamala

Stotram in Telugu

ఓమిత్యేతద్యస్య బుధైర్నామ గృహీతం యద్భాసేదం భాతి
సమస్తం వియదాది |
యస్యాజ్ఞాతః స్వస్వపదస్సా విధిముఖ్యాసం ప్రత్యంచం
దక్షిణవక్త్రం కలయామి || ౧ ||

నమాంగాణాం భక్తిమతాం యః పురుషార్థాన్దత్వా క్షిప్రం హంతి చ
తత్సర్వవిపత్తిః |
పాదాంభోజాధస్తనితాపస్మృతిమీశం తం ప్రత్యంచం దక్షిణవక్త్రం
కలయామి || ౨ ||

మోహధ్వస్యై వైణికవైయాసికిముఖ్యాః
సంవిన్ముద్రాపుస్తకవీణాక్షగుణాన్యమ్ |
హస్తాంభోజైర్భిభ్రతమారాధితవంతస్థం ప్రత్యంచం దక్షిణవక్త్రం
కలయామి || ౩ ||

భద్రారూఢం భద్రదమారాధయిత్పూణాం భక్తిశ్రద్ధాపూర్వకమీశం
ప్రణమంతి |
ఆదిత్యా యం వాంచితసిద్ధ్యై కరుణాభిం తం ప్రత్యంచం
దక్షిణవక్త్రం కలయామి || ౪ ||

గర్భాంతఃస్థాః ప్రాణిన ఏతే భవపాశచ్ఛేదే దక్షం నిశ్చితవంతః
శరణం యమ్ |
ఆరాధ్యాంఘ్రిప్రస్ఫురదంభోరుహయుగ్మం తం ప్రత్యంచం
దక్షిణవక్త్రం కలయామి || ౫ ||

వక్త్రం ధన్యాః సంస్మృతివారేరతిమాత్రాద్భీతాః సంతః
పూరశశాంకద్యుతి యస్య |
సేవంతేఽధ్యాసీనమీనంతం వటమూలం తం ప్రత్యంచం
దక్షిణవక్త్రం కలయామి || ౬ ||

తేజఃస్తోమైరంగదసంఘట్టితభాస్వన్మాణిక్యతైర్భాసితవిశోఽ
రుచిరైర్వ్యః |
తేజోమూర్తిం ఖానిలతేజఃప్రముఖాభిం తం ప్రత్యంచం దక్షిణవక్త్రం
కలయామి || ౭ ||

దధ్యాజ్యాదిద్రవ్యకకర్మాణ్యఖిలాని త్యక్త్వా కాంక్షాం కర్మఫలేష్వత్ర
కరోతి |
యజ్జిజ్ఞాసాం రూపఫలార్థీ క్షితిదేవస్థం ప్రత్యంచం దక్షిణవక్త్రం
కలయామి || ౮ ||

క్షిప్రం లోకే యం భజమానః పృథుపుణ్యాః ప్రధ్వస్తాధిః
ప్రోజ్జితసంస్మృత్యఖిలార్తిః |
ప్రత్యగ్భూతం బ్రహ్మ పరం సంరమతే యస్థం ప్రత్యంచం
దక్షిణవక్త్రం కలయామి || ౯ ||

ణానేత్యేవం యన్మనుమధ్యస్థితవర్ణాన్భక్తాః కాలే వర్ణగృహీత్యై
ప్రజపంతః |
మోదంతే సంప్రాప్తసమస్తశ్రుతితంత్రాస్తం ప్రత్యంచం దక్షిణవక్త్రం
కలయామి || ౧౦ ||

మూర్తిశ్చాయానిర్జితమందాకినికుందస్థాలేయాంభోరాశిసుధాభూతి
సురేభా |
యస్యాబ్రాహ్మ హాసవిధౌ దక్షశిరోధిస్సం ప్రత్యంచం దక్షిణవక్త్రం
కలయామి || ౧౧ ||

తప్తస్వర్ణచ్చాయజటాజూటకటాహస్తోద్యద్విచీవల్లివిరాజత్సరసిం
ధుమ్ |
నిత్యం సూక్ష్మం నిత్యనిరస్తాఖిలదోషం తం ప్రత్యంచం దక్షిణవక్త్రం
కలయామి || ౧౨ ||

యేన జ్ఞాతేనైవ సమస్తం విదితం స్వా ద్యస్మాదన్యద్యస్తు జగత్యాం
శశశ్శుంగమి |
యం ప్రాప్తానాం నాస్తి పరం ప్రాప్యమనాదిం తం ప్రత్యంచం
దక్షిణవక్త్రం కలయామి || ౧౩ ||

మత్తో మారో యస్య
లలాటాక్షిభవాగ్నిసూర్య్రత్కీలప్రోషితభస్మీకృతదేహః |
తద్భస్మాసీద్యస్య సుజాతః పటవాసస్తం ప్రత్యంచం దక్షిణవక్త్రం
కలయామి || ౧౪ ||

హ్యంభోరాశౌ సంస్కృతిరూపే లుఠతాం తత్పారం గంతుం
యత్సదభక్తిర్బుధనౌకా |
సర్వారాధ్యం సర్వగమానందపయోనిధిం తం ప్రత్యంచం
దక్షిణవక్త్రం కలయామి || ౧౫ ||

మేధావీ స్యాదిందువతంసం ధృతవీణం కర్పూరాభం పుస్తకహస్తం
కమలాక్షమ్ |
చిత్తే ధ్యాయన్యస్య వపుర్ద్రాగ్నిమిషార్థం తం ప్రత్యంచం
దక్షిణవక్త్రం కలయామి || ౧౬ ||

ధామ్నాం ధామ ప్రౌఢరుచీనాం పరమం యత్సూర్యాదీనాం యస్య
స హేతుర్గదాదేః |
ఏతావాన్యో యస్య న సర్వేశ్వరమీడ్యం తం ప్రత్యంచం
దక్షిణవక్త్రం కలయామి || ౧౭ ||

ప్రత్యాహారప్రాణనిరోధాదిసమర్థైర్బుక్తైర్దాంతైః
సంయతచిత్తైర్బుతమానైః |
స్వాత్మత్వేన జ్ఞాయత ఏవ త్వరయా యస్సం ప్రత్యంచం
దక్షిణవక్త్రం కలయామి || ౧౮ ||

జ్ఞాంశీభూతాన్ప్రాణిన ఏతాన్మలదాతా చిత్తాంతఃస్థః ప్రేరయతి స్వే
సకలేపి |
కృత్యే దేవః ప్రాక్తనకర్మానుసరః సంస్తం ప్రత్యంచం దక్షిణవక్త్రం
కలయామి || ౧౯ ||

ప్రజ్ఞామాత్రం ప్రాపితసంబిన్నిజభక్తం ప్రాణాక్షాదేః ప్రేరయితారం
ప్రణవార్థమ్ |
ప్రాహుః ప్రాజ్ఞా విదితానుశ్రవతత్త్వాస్సం ప్రత్యంచం దక్షిణవక్త్రం
కలయామి || ౨౦ ||

యస్యాంజ్ఞానాదేవ నృణాం సంస్కృతిబోధో యస్య జ్ఞానాదేవ
వీమోక్షో భవతీతి |
స్పష్టం బ్రూతే వేదశిరో దేశికమాద్యం తం ప్రత్యంచం దక్షిణవక్త్రం
కలయామి || ౨౧ ||

భన్నేఽవిద్యారూపపటేనైవ చ విశ్వం యత్రాధ్యస్తం
జీవపరేశత్యోమపీదమ్ |
భానోర్భానుష్వంబువదస్తాఖిలభేదం తం ప్రత్యంచం దక్షిణవక్త్రం
కలయామి || ౨౨ ||

స్వాపస్వప్నో జాగ్రదవస్థాపి న యత్ర ప్రాణశ్వేతః సర్వగతో యః
సకలాత్మా |
కూటస్థో యః కేవలసచ్చిత్సుఖరూపస్తం ప్రత్యంచం దక్షిణవక్త్రం
కలయామి || ౨౩ ||

హా హేత్యేవం విస్మయమీయుర్మునిముఖ్యా జ్ఞాతే
యస్మిన్నాస్త్విత్రయానాత్మవిమోహః |
ప్రత్యగ్భూతే బ్రహ్మణి యాతః కథమిత్థం తం ప్రత్యంచం
దక్షిణవక్త్రం కలయామి || ౨౪ ||

యైషా రమ్యైర్మృతమయూరాభిధవృత్తైరాదౌ క్లుప్తా
యస్మిన్సువరైర్మునిభంగీ |
తామేవైతాం దక్షిణవక్త్రః కృపయోసామూరీకుర్యాద్దేశికసమ్రాట్
పేరమాత్మా || ౨౫ ||